



Kunsill Lokali Ta' Kerċem

Pjazza Orvieto, Ta' Kerċem KCM 1360, Gozo

Tel: 21563666 Fax: 21563888

e-mail: kercem.lc@gov.mt website: www.kercem.gozo.com

Minuti tal-Laqqgħa Nru 369 li nżammet nhar it-Tlieta, 28 ta' Ġunju 2011 fis-7 ta' filgħaxija fl-Uffiċċju Amministrattiv tal-Kunsill Lokali Ta' Kerċem.

Preżenti:	Joe Grima	Sindku
	Mario Azzopardi	Viċi Sindku
	Saverio Grech	Kunsillier
	Maria Antonia Borg	Kunsillier (daħlet fit-8.10pm)
	Mario Gauci	Kunsillier (daħal fis-7.40pm)
	Alfred Stellini	Chairperson Kumitat Amministrattiv
	Marianne Sagona	Segretarju Eżekuttiv
	Dr Joshua Grech	President Għaqda Muzikali San Girgor

1 Talba: Is-Sindku qal it-talba u ta bidu għal-laqqgħa.

2 Approvazzjoni tal-minuti: Inqraw il-minuti u wara xi korrezzjonijiet ġew approvati u għalhekk iffirmati mis-Sindku u mis-Segretarju Eżekuttiv.

3 Korrispondenza:

4.1 Mid-Dipartiment għall-Gvern Lokali:

4.1.1 Memo 51/2011 dwar Spezzjonijiet tal-MCCAA fuq il-Playing fields u r-rinovazzjoni ta' dawn mill-Kunsilli Lokali.

4.1.2 Memo 52/2011 dwar il-*European Mobility Week – Car Free Day 2011*.

4.1.3 Memo 53/2011 dwar Proċedura li għandha tiġi segwita meta Kunsill/Reġjun jiġi biex jaħtar Segretarju Eżekuttiv mil-lista tal-pool tas-Segretarji Eżekuttivi Prospettivi.

4.1.4 Memo 54/2011 dwar Lista ta' dawk interessati li jservu bħala Segretarji Eżekuttivi fil-Kunsilli Lokali.

4.1.5 Memo 55/2011 dwar Skema ta' Finanzjament għall-Proġetti u Inizjattivi mill-Kumitati Amministrattivi fil-Lokalitajiet Tagħhom.

- 4.1.6 Memo 56/2011 dwar Taħriġ mill-MCCAA għal dawk interessati illi jkunu responsabbli mill-Playing fields fil-Kunsilli Lokali.
- 4.1.7 Memo 57/2011 dwar A.L. 230 tal-2011 - Regolamenti tal-2011 li jemendaw l-Ewwel, it-Tieni u d-Disa' Skeda li jinsabu mal-Att dwar Kunsilli Lokali u A.L. 231 tal-2011 - Regolamenti tal-2011 li jemendaw r-Raba', l-Għaxar u l-Ħdax-il Skeda li jinsabu mal-Att dwar Kunsilli Lokali.
- 4.1.8 Email bil-lista ta' Segretarji prospettivi.
- 4.1.9 Email dwar il-laqgħa informattiva lill-Kunsilli Lokali u l-Intrapriži Żgħar dwar il-*National Enterprise Award* li ser issir fl-4 ta' Lulju 2011.
- 4.1.10 Email fejn il-Kunsill ġie mgħarraf illi l-Kunsill tal-Malti qed joffri s-servizzi tiegħu lill-Kunsilli Lokali għal verifika u l-kitba ta' Malti tajjeb f'dak li jikkonċerna tabelli fil-lokalitajiet.
- 4.1.11 Email mingħand is-Sur James Catania fejn għarraf illi ser itemm l-impjieg tiegħu ta' Assistent Direttur minn mad-Dipartiment għal-Gvern Lokali.
- 4.1.12 Email sabiex f'*posters* u *flyers* ta' l-attivitajiet kulturali, il-kliem isir bl-Ingliż ukoll.
- 4.1.13 Email dwar donazzjoni ta' ktieb bit-titolu 'To light and Inspire – MIPP 10th Anniversary Commemorative Book' lil kull librerija lokali li ser jingħata mill-Malta Institute of Professional Photography.
- 4.1.14 Email dwar xogħol ta' *back office* f'Għawdex bħala Monitoring Unit.
- 4.1.15 Email dwar Press release dwar id-*Digital Switchover*.
- 4.1.16 Email mingħand il-Kunsill Lokali Floriana sabiex il-Kunsill Ta' Kerċem jieħu ħsieb li jordna bukkett fjuri għall-festa tal-Madonna tas-Sokkors u mbagħad iħallas il-Kunsill tal-Floriana.
- 4.2 Mill-Assoċjazzjoni tal-Kunsilli Lokali:
 - 4.2.1 Aħbar ta' mewt tas-Sur John Mary Brincat ex-Sindku tal-Kunsill Lokali Floriana.
 - 4.2.2 Aħbar ta' mewt ta' omm il-Viċi Sindku tal-Munxar. Hawnhekk, is-Sindku ta l-kondoljanzi lis-Sur Spiteri u l-familja tiegħu.
- 4.3 Email dwar attivita' fejn il-Kunsilli Lokali ser jiġu pprezentati għajnuna għal Libreriji taħt ir-responsabbilta' tagħhom.

- 4.4 Email dwar stedina għal konferenza dwar il-50 sena mit-twaqqif tal-Kunsill Ċiviku ta' Għawdex li ser issir fl-14 ta' Ġunju.
- 4.5 Ittra mil-Mepa dwar Kompetizzjoni tat-tpingija għat-tfal.
- 4.6 Ittra minn TM dwar xi tibdil li sar fl-amministrazzjoni tal-permessi għal xogħolijiet fit-toroq.
- 4.7 Ittra stedina lill-Kunsill għal-Laqqgħa Ġenerali Annwali tal-Kerċem Ajax F.C.
- 4.8 Ittra mill-Kappillan dwar veloċità' eċċessiva li qed ikun hemm fejn il-Knisja. Ġew mogħtija sugġerimenti għal *road hump*, *zebra crossing*, *give way*, u sinjali ta' *slow down*. Is-Sur Mario Azzopardi qal illi l-aħjar hu li ssir *zebra crossing* bil-*pelican lights*. Is-Sindku qabel ma dan is-sugġeriment iżda qamet il-problema ma' fejn jistgħu jeħlu. Wara diskussjoni sar qbil illi l-arblu jista' jsir fuq iz-zuntier mal-ħajt tal-knisja u ssir rampa għall-persuni b'diżabilita' u għal dawk li jkollhom *pushchair*. Ġie deċiż li ser nigbru xi kwotazzjonijiet.

5 Proġett ta' rijabilitazzjoni fil-Lunzjata

Is-Sindku spjega illi ġew żewġ rappreżentanti mill-Mepa sabiex jikkellmu miegħu u mal-Perit Ivana Farrugia dwar l-applikazzjoni li kienet saret sabiex il-Kunsill jirranġa l-parti ta' fuq tal-Lunzjata. Is-Sindku spjega illi l-viżjoni tal-Mepa kienet waħda differenti għall-aħħar meta raw l-applikazzjoni għax meta ġew on-site ħadu idea kompletament differenti. Pero, ir-rappreżentanti tal-Mepa qed jaħsbu illi l-qagħdiet fil-wied għandhom jibqgħu kif inhuma għaliex inkella l-ilma tax-xita jista' jinzel fil-parti ta' isfel tal-wied b'saħħa kbira, u huma għandhom fil-ħsieb tagħhom illi jiproteġu kemm jista' jkun il-granċijiet li jistgħu jinsabu f'din il-parti. Punt ieħor li semmew kien li l-ħitan tas-sejjeħ ma jistgħux isiru bis-siment. Is-Sindku sostna illi dawn jerġgħu jaqgħu wara ftit taż-żmien speċjalment wara x-xita. Issa ser nistennew is-suggerimenti mill-MEPA bil-miktub.

6 Għaqda Mużikali San Girgor

Preżenti għal laqqgħa kien hemm Dr Joshua Grech, President tal-Għaqda Mużikali San Girgor. Ftit tal-ġranet ilu, Dr Grech wassal ittra lill-Kunsill sabiex l-Għaqda Mużikali tingħata xi tip ta' għajjnuna finanzjarja għall-kunċert *Melodien* li ser jittella' fil-ġimgħa tal-festa. Is-Sindku fakkar illi l-Kunsill kien diġa ta għajjnuna lill-Għaqda Mużikali fl-attivitajiet tal-Karnival, fil-kunċert li sar fit-Teatru Manoel u din is-sena wkoll l-attivitajiet Festubru ser tingħata Eur2,000 wara li l-Kunsill applika mad-Dipartiment għal Gvern Lokali sabiex jieħu finanzjament għal aktivitajiet kulturali li jsiru matul is-sena. Għalhekk ġie deċiż illi l-Kunsill ma jistgħax jagħti għajjnuna minħabba l-fatt ukoll li l-Kunsill Lokali huwa marbut għax l-allokazzjoni finanzjarja hija limitata.

Dr Grech fakkar ukoll illi kienet saret ħofra quddiem il-każin u għandha titranġa. Is-Sindku spjega illi hemmhekk inqata' l-cable tal-Melita u ser titranġa.

7 Kumitat Amministrattiv Santa Luċija

Is-Sindku spjega illi fil-laqgħa tal-Kumitat Amministrattiv ittieħdu dawn id-deċiżjonijiet:

- 7.1 Memo 55/2011 – Ġie deċiż li jitkompla x-xogħol t'Għar Ilma b'madwar Eur5,000 oħra u jitrangaw is-sqaqien tal-'Bieba' u tad-'Donna' fi Triq Santa Luċija, u jsir tindif u tranġar fl-istess triq bejn it-torri u l-mitħna.
- 7.2 Dwar it-tender tal-ħitan tas-sejjeħ ta' l-iskema t'Eko Għawdex intbagħat ir-rapport ta' evalwazzjoni għall-approvazzjoni sabiex jingħata lis-Sur Nicky Saliba.
- 7.3 Se jsir ħlas ta' Eur20 lil Francis Agius għall-knis li sar fil-Wine Festival f'Santa Luċija.
- 7.4 Saret talba għal mera fi Triq Klula għas-Sinjura Ersilia Bugeja.

Il-Kunsill ma sabx oġġezzjonijiet għal dawn id-deċiżjonijiet.

8 Materji Oħra

- 8.1 Is-Sindku nforma lill-Kunsill illi l-kuntrattur li qed jibni Ġnien il-Familja kellmu sabiex jgħidlu illi l-konkos għola fil-prezz u jara jistgħax jgħollih. Ġie deċiż illi dan ma jistgħax isir peress illi r-rati li tniżżlu fit-tender ma jistgħux jinbidlu.
- 8.2 Is-Sindku semma l-permessi li qed jingħataw lil WSC biex jitrangaw xi ħsarat li jkun hemm. Huwa qal li l-WSC mhumiex jagħmlu x-xogħol sew u qed iħallu ħerba sħiħa wara li jqattgħu t-triq biex isewwu. Wara diskussjoni ġie deċiż illi mhux ser jingħataw aktar permessi biex isir xogħol mill-WSC u ser tintbagħat ittra lill-Inġinier Riolo sabiex ninfurmawh b'dan.
- 8.3 Is-Sindku semma l-frekwenza tal-ġbir ta' skart peress li dan l-aħħar qed jidhlu xi lmenti li l-frekwenza tal-ġbir mhux qed tkun biżżejjed issa li bdiet is-sħana. Il-membri tal-Kunsill qablu ma' dan u wara diskussjoni ġie deċiż illi l-ġbir ta' skart ser jibda jingabar it-Tnejn, l-Erbgħa, il-Ġimgħa u s-Sibt mill-4 ta' Lulju sa l-aħħar ta' Settembru.
- 8.4 Is-Sindku semma l-indafa fir-raħal matul il-jiem tal-festa. Ġie deċiż illi ngħidu lis-Sur Salvu Cilia biex inaddaf il-Ħamis, il-Ġimgħa, is-Sibt filgħaxija, il-Ħadd filgħodu u t-Tnejn filgħodu.
- 8.5 Is-Sindku wera x-xewqa illi din is-sena ssir xi ħaġa differenti fuq iz-zuntier għall-festa u qal li hu ta' l-idea illi jsiru arrangamenti tal-fjuri mat-tarag taz-zuntier. Iċ-Chairperson qal illi fuq it-taraġ ikun hemm ħafna konfużjoni u qal li hu ta' l-idea li jsiru qsari ftit twal. Ħareġ li aħjar ma jsir xejn peress li mhux ser ikun hemm wisa' biżżejjed. Hawnhekk iċ-Chairperson qal li għandu jsir sugġeriment lill-Kappillan

sabiex il-purċissjoni tibdel ir-rotta u minn Triq Ġużeppi Briffa titla' lejn Pjazza San Girgor. Is-Sindku qal li l-Kunsill m'għandux jindañalx f'affarijiet bħal dawn.

8.6 Is-Sindku ta suġġeriment illi jsiru bnadar sabiex jittellgħu ma' l-arbli li hemm int u dieñel Ta' Kerċem. Issir wañda tal-Kunsill, oñra ta' Malta u l-oñra bil-kuluri tal-festa. Sar qbil li jsiru.

8.7 Is-Sindku fakkar illi wasal iż-żmien illi nerġgħu noñroġu r-rivista tal-Kunsill. Is-Sindku qal li għandha tinħareġ għall-aññar ta' Lulju u niddedikaw żewġ paġni għall-Kumitat Amministrattiv ta' Santa Luċija ukoll. Sar qbil.

Hawnhekk is-Sindku fakkar illi qed isir ix-xogħol fuq il-ktieb li qed jikteb Mons. Karm Borg. Tqabbad il-fotografu Ted Attard sabiex jieñu xi ritratti professjonali tal-Knisja.

8.8 Is-Sindku qal li għandha ssir tabella ta' *cul de sac* fi Triq Pejpu kantuniera ma' Triq Għajn Tuta. Hadd ma sab oġġezzjoni.

8.9 Is-Sur Mario Azzopardi ressaq dawn it-talbiet:

8.9.1 Sabiex tinbidel il-mera fi Triq Kerċem faċċata ta' Triq Ġuże Flores għax ittektket u biex issir ftit akbar.

8.9.2 Issir mera fi Triq il-Ġifna faċċata ta' Triq Berrini.

8.9.3 Biex jinġabar il-weraq ta' fejn il-bankijiet ta' Triq il-Ġifna.

8.9.4 Sabiex tinkines ftit sew Triq Ġuże Flores.

Hadd ma sab oġġezzjoni dwar dawn it-talbiet.

8.10 Is-Sinjura Antoinette Borg semmiet illi hemm bollard imqaċċta quddiem il-ñanut tas-Sur Anġlu Vella fi Pjazza San Girgor. Sar qbil.

8.11 Is-Sindku semma illi l-ñaddiem tal-Kunsill Anthony Portelli ser ikañhal il-bankina tas-Sur Tony Portelli fi Triq San Pietru u San Pawl u ser iwañhal il-madum tas-Sur Leli Sciberras fi Triq Franġisk u Roża Camilleri. Wara għandu jibda jaqta' l-ñaxix u mbgħad isiru t-tiswijiet meñtieġa fil-bankini ta' Triq is-Santwarju Puniku.

8.12 Is-Sindku għamel talba għal kanna għas-Sinjura Karmena Borg fi Triq Ġużeppi Briffa u oñra għas-Sinjura Ċikka Camilleri fi Triq Għajn Tuta. Ser isiru.

8.13 Is-Sindku semma illi s-Sur Michael Tabone rranġa l-farm u jixtieq żewġ bankijiet. Se nġibu tnejn mill-Kajselli.

8.14 Is-Sindku ppreżenta stima ta' bankina għal quddiem ir-residenza tas-Sinjura Mariliz Gauci fi Triq San Pietru u San Pawl. L-istima hija ta' Eur516.78. Sar qbil li ssir.

- 8.15 Is-Sur Saverio Grech talab illi jsir pilastru bil-kantun fi Triq Għajn Tuta fejn qed jinbena l-ħajt tas-Sur Ċikku Tabone. Ɛadd ma sab oġġezzjoni.

Il-laqqgħa ntemmet fid-9pm.